



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៤៥ រ.ជ.ន(គ) - បក

អនុក្រឹត្យ

ស្តីពី

**របបឧបត្ថម្ភគោលនយោបាយចំពោះមន្ត្រីនគរបាល
ពលី មរណៈ បង្គោលរ៉ាប ធាតុខ្នង និងពិការ**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨ /១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស /៩៤ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម /០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រឹត្យលេខ នស/រកត ០៥០១/១៧៨ ចុះថ្ងៃទី ២២ ខែ ឧសភា ឆ្នាំ ២០០១ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាលជាតិ
- យោងតាមការចាំបាច់របស់រាជរដ្ឋាភិបាល

សម្រេច

ជំពូកទី ១

បទប្បញ្ញត្តិទូទៅ

មាត្រា ១.-

អនុក្រឹត្យនេះកំណត់អំពីរបបឧបត្ថម្ភគោលនយោបាយចំពោះមន្ត្រីគរុបាលជាតិ ដែលបានពលី
មរណៈ បង្គោល បាត់ខ្លួន និងពិការ នៅក្នុងព្រះរាជាណាចក្រកម្ពុជា ។

មាត្រា ២.-

វាក្យស័ព្ទដែលប្រើក្នុងអនុក្រឹត្យនេះ មានន័យមន័យដូចតទៅ ÷

- មន្ត្រីគរុបាលពលី សំដៅដល់មន្ត្រីគរុបាលជាតិដែលបាត់បង់ជីវិតនៅពេលដែលបាន
ទទួលបញ្ចប់ពេញបេសកកម្ម ហ្វឹកហាត់មុខជំនាញគ្រោះថ្នាក់បំផុត ធ្វើការពិសោធដ៍មានគ្រោះថ្នាក់
និងដោយសារគ្រោះថ្នាក់ធម្មជាតិក្នុងតំបន់គ្រោះថ្នាក់

- មន្ត្រីគរុបាលមរណៈ សំដៅដល់មន្ត្រីគរុបាលជាតិដែលបំពេញភារកិច្ចក្នុងតំបន់ធម្មតា
ហើយត្រូវទទួលគ្រោះថ្នាក់បាត់បង់ជីវិតដោយសារការងារទាំងនោះ ឬដោយសារជំងឺ

- មន្ត្រីគរុបាលបង្គោល សំដៅដល់មន្ត្រីគរុបាលជាតិដែលបានបាត់បង់ជីវិតដោយធ្វើ
អត្តឃាត ឬដោយសារបង្កគ្រោះថ្នាក់ដល់បាត់បង់ជីវិតដោយផ្ទាល់ ឬដោយប្រយោលដែលល្មើសច្បាប់
វិន័យ និងបទបញ្ជា

- មន្ត្រីគរុបាលបាត់ខ្លួន សំដៅដល់មន្ត្រីគរុបាលជាតិដែលបានទទួលបញ្ចប់ពេញ
បេសកកម្មហ្វឹកហាត់មុខជំនាញឯកទេស និងធ្វើការពិសោធប្រកបដោយគ្រោះថ្នាក់ ហើយត្រូវបាត់ខ្លួន
ដែលពុំអាចសន្និដ្ឋានបានថាស្លាប់ ឬរស់ រត់ចោលជួរ ឬត្រូវជនល្មើសចាប់

- មន្ត្រីគរុបាលពិការ សំដៅដល់មន្ត្រីគរុបាលជាតិដែលបាត់បង់សរីរាង្គណាមួយ ឬច្រើន
នៅលើរាងកាយ ក្នុងពេលដែលបានទទួលបញ្ចប់ពេញបេសកកម្មហ្វឹកហាត់មុខជំនាញគ្រោះថ្នាក់បំផុត
ធ្វើការពិសោធដ៍មានគ្រោះថ្នាក់ និងដោយសារគ្រោះថ្នាក់ធម្មជាតិក្នុងតំបន់គ្រោះថ្នាក់ ឬក្នុងពេល
បំពេញការងារធម្មតា ។

ជំពូកទី ២

ប្រភេទមន្ត្រីនគរបាលពិការ

មាត្រា ៣.-

មន្ត្រីនគរបាលពិការមាន២ប្រភេទគឺ ÷

១- មន្ត្រីនគរបាលពិការប្រភេទ "ក" ជាមន្ត្រីនគរបាលជាតិដែលមានជំងឺរូសក្នុងពេលទទួលបញ្ចាំពេញបេសកកម្មហ្វឹកហាត់មុខដ៏នាព្យគ្រោះថ្នាក់បំផុត ធ្វើការពិសោធដ៏មានគ្រោះថ្នាក់ និងដោយសារគ្រោះថ្នាក់ធម្មជាតិក្នុងតំបន់គ្រោះថ្នាក់ ត្រូវបានចែកចេញជា ៤ថ្នាក់ ÷

- ថ្នាក់ទី១ មានកំរិតបាត់បង់សមត្ថភាពការងារលើសពី ៨០ (ប៉ែតសិប) ភាគរយ
- ថ្នាក់ទី២ មានកំរិតបាត់បង់សមត្ថភាពការងារលើសពី ៦០ (ហុកសិប) ភាគរយ
- ថ្នាក់ទី៣ មានកំរិតបាត់បង់សមត្ថភាពការងារលើសពី ៤០ (សែសិប) ភាគរយ
- ថ្នាក់ទី៤ មានកំរិតបាត់បង់សមត្ថភាពការងារលើសពី ២០ (ម្ភៃ) ភាគរយ

២- មន្ត្រីនគរបាលពិការប្រភេទ "ខ" ជាមន្ត្រីនគរបាលជាតិដែលមានជំងឺរូសក្នុងពេលបំពេញការងារធម្មតា ត្រូវបានចែកចេញជា ៣ថ្នាក់ ÷

- ថ្នាក់ទី១ មានកំរិតបាត់បង់សមត្ថភាពការងារលើសពី ៨០ (ប៉ែតសិប) ភាគរយ
- ថ្នាក់ទី២ មានកំរិតបាត់បង់សមត្ថភាពការងារលើសពី ៦០ (ហុកសិប) ភាគរយ
- ថ្នាក់ទី៣ មានកំរិតបាត់បង់សមត្ថភាពការងារលើសពី ៤០ (សែសិប) ភាគរយ ។

មាត្រា ៤.-

មន្ត្រីនគរបាលពិការប្រភេទ "ក" នៅពេលទទួលមរណៈភាព ត្រូវបានទទួលស្គាល់ជាមន្ត្រីនគរបាលពលី ។

មន្ត្រីនគរបាលពិការប្រភេទ "ក" នៅពេលរងរបួសបន្ថែមទៀតដោយសារទទួលបញ្ចាំពេញបេសកកម្ម ឬបំពេញការងារធម្មតា ត្រូវបានពិនិត្យវាយតម្លៃថ្នាក់ពិការឡើងវិញ ។

មាត្រា ៥.-

មន្ត្រីនគរបាលពិការប្រភេទ "ខ" នៅពេលទទួលមរណៈភាព ត្រូវបានទទួលស្គាល់ជាមន្ត្រីនគរបាលមរណៈ ។

មន្ត្រីនគរបាលពិការប្រភេទ "ខ" នៅពេលរងរបួសបន្ថែមទៀតដោយសារបំពេញបេសកកម្ម ត្រូវបានទទួលស្គាល់ជាមន្ត្រីនគរបាលពិការប្រភេទ "ក" វិញ ។

មាត្រា ៦.-

ការវាយតម្លៃប្រភេទផ្ទាក់ពិការ ត្រូវធ្វើឡើងដោយក្រុមប្រឹក្សាវាយតម្លៃមួយរបស់ក្រសួងមហាផ្ទៃ ដោយផ្អែកតាមប្រកាសអន្តរក្រសួងរវាងក្រសួងមហាផ្ទៃ ក្រសួងសុខាភិបាល និងក្រសួងសង្គមកិច្ច អតីតយុទ្ធជន និងយុវនីតិសម្បទា ។

ជំពូកទី ៣

របបឧបត្ថម្ភចំពោះមន្ត្រីនគរបាលពលី មរណៈ បង្គោល ធាត់ខ្លួន និងពិការ

មាត្រា ៧.-

មន្ត្រីនគរបាលពលីត្រូវបានទទួលប្រាក់ឧបត្ថម្ភដូចខាងក្រោម ÷

- ប្រាក់ឧបត្ថម្ភស្មើនឹងទឹកប្រាក់ចំនួន ៩ (ប្រាំបួន) ខែ នៃប្រាក់បៀវត្សរ៍សរុបប្រចាំខែ ចុងក្រោយរបស់មន្ត្រីនគរបាលពលី ជូនដល់គ្រួសារសព ឬអង្គភាពដែលទទួលបន្ទុករៀបចំធ្វើបុណ្យ បូជា ឬបញ្ចុះសព
- ប្រាក់ឧបត្ថម្ភមួយលើកដំបូងជូនគ្រួសារសព ស្មើនឹងទឹកប្រាក់ចំនួន ១៥ (ដប់ប្រាំ) ខែ នៃប្រាក់បៀវត្សរ៍សរុបប្រចាំខែចុងក្រោយរបស់មន្ត្រីនគរបាលពលី
- ប្រាក់ឧបត្ថម្ភជំនួយគ្រួសារជាប្រចាំខែជូនដល់ប្រពន្ធ ឬប្តី កូនបង្កើត ឪពុកម្តាយបង្កើត ឬអ្នកអាណាព្យាបាលរបស់មន្ត្រីនគរបាលពលី តាមប្រកាសអន្តរក្រសួងរវាងក្រសួងមហាផ្ទៃ ក្រសួងសង្គមកិច្ច អតីតយុទ្ធជន និងយុវនីតិសម្បទា និងក្រសួងសេដ្ឋកិច្ចនិងហិរញ្ញវត្ថុ ដោយមានការឯកភាពពីរាជរដ្ឋាភិបាល ។

មាត្រា ៨.-

មន្ត្រីនគរបាលមរណៈត្រូវបានទទួលប្រាក់ឧបត្ថម្ភដូចខាងក្រោម ÷

- ប្រាក់ឧបត្ថម្ភស្មើនឹងទឹកប្រាក់ចំនួន ៧ (ប្រាំពីរ) ខែ នៃប្រាក់បៀវត្សរ៍សរុបប្រចាំខែ ចុងក្រោយរបស់មន្ត្រីនគរបាលមរណៈជូនដល់គ្រួសារសព ឬអង្គភាពដែលទទួលបន្ទុករៀបចំធ្វើបុណ្យ បូជា ឬបញ្ចុះសព
- ប្រាក់ឧបត្ថម្ភមួយលើកដំបូងជូនគ្រួសារសពស្មើនឹងទឹកប្រាក់ចំនួន ១២ (ដប់ពីរ) ខែ នៃប្រាក់បៀវត្សរ៍សរុបប្រចាំខែចុងក្រោយរបស់មន្ត្រីនគរបាលមរណៈ
- ប្រាក់ឧបត្ថម្ភជំនួយគ្រួសារជាប្រចាំខែជូនដល់ប្រពន្ធ ឬប្តី កូនបង្កើត ឪពុកម្តាយបង្កើត ឬអ្នកអាណាព្យាបាលរបស់មន្ត្រីនគរបាលមរណៈតាមប្រកាសអន្តរក្រសួងរវាងក្រសួងមហាផ្ទៃ ក្រសួងសង្គមកិច្ចអតីតយុទ្ធជន និងយុវនីតិសម្បទា និងក្រសួងសេដ្ឋកិច្ច និងហិរញ្ញវត្ថុ ដោយមានការឯកភាពពីរាជរដ្ឋាភិបាល ។

មាត្រា ៩ .~

មន្ត្រីនគរបាលបង្គោលបង្គាប់ត្រូវបានទទួលប្រាក់ឧបត្ថម្ភដូចខាងក្រោម ÷

- ប្រាក់ឧបត្ថម្ភស្មើនឹងទឹកប្រាក់ចំនួន ៥ (ប្រាំ) ខែ នៃប្រាក់បៀវត្សរ៍សរុបប្រចាំខែ ចុងក្រោយរបស់មន្ត្រីនគរបាលបង្គោលបង្គាប់ជូនដល់គ្រួសារសព ឬអង្គភាពដែលទទួលបន្ទុករៀបចំធ្វើបុណ្យ បូជា ឬបញ្ចុះសព
- ប្រាក់ឧបត្ថម្ភមួយលើកផ្ដាច់ជូនដល់គ្រួសារសពស្មើនឹងទឹកប្រាក់ចំនួន ១២ (ដប់ពីរ) ខែ នៃប្រាក់បៀវត្សរ៍សរុបប្រចាំខែចុងក្រោយរបស់មន្ត្រីនគរបាលបង្គោលបង្គាប់ ។

មាត្រា ១០ .~

មន្ត្រីនគរបាលបាត់ខ្លួនត្រូវបានទទួលប្រាក់ឧបត្ថម្ភដូចខាងក្រោម ÷

- បន្តបើកប្រាក់បៀវត្សរ៍របស់មន្ត្រីនគរបាលបាត់ខ្លួនព្រមទាំងរបបអង្គប្រចាំខែ ជូនគ្រួសារ ចាប់ពីខែឆ្នាំបាត់ខ្លួនរហូតដល់តំបន់ ១២ (ដប់ពីរ) ខែ
- ក្រោយ ១២ (ដប់ពីរ) ខែ គិតចាប់ពីខែឆ្នាំបាត់ខ្លួនមកនៅតែពុំឃើញវិលត្រឡប់មកវិញ ត្រូវបានកំណត់ទទួលស្គាល់ជាមន្ត្រីនគរបាលពលី ហើយគ្រួសារត្រូវបានទទួលប្រាក់ឧបត្ថម្ភដូចជាមន្ត្រី នគរបាលពលីដែរ លើកលែងតែប្រាក់ឧបត្ថម្ភសំរាប់បូជា ឬបញ្ចុះសព
- ក្នុងអំឡុងពេលកំពុងទទួលប្រាក់ឧបត្ថម្ភណាមួយក្នុងចំណុចទាំងពីរខាងលើ ប្រសិនបើ មន្ត្រីនគរបាលបាត់ខ្លួនបានវិលត្រឡប់មកអង្គភាពដើម ឬវិលទៅលំនៅដ្ឋានវិញ ការផ្តល់ប្រាក់ឧបត្ថម្ភ ត្រូវតែបញ្ឈប់ចាប់ពីខែឆ្នាំដែលមន្ត្រីនគរបាលបាត់ខ្លួននោះមានមុខ ។ ក្នុងករណីបានទទួលស្គាល់ជាមន្ត្រី នគរបាលពលីដោយបានកាត់ផ្ដាច់ក្របខ័ណ្ឌចេញពីក្រសួងមហាផ្ទៃហើយ ស្រាប់តែមន្ត្រីនគរបាលបាត់ខ្លួន នោះបានវិលត្រឡប់មកវិញ ហើយចង់ចូលបំរើការងារបន្តទៀត ត្រូវបានបញ្ចូលក្របខណ្ឌជាថ្មីដោយ ទទួលបាននូវសក្តិ និងប្រាក់បៀវត្សរ៍ដូចមុនពេលបាត់ខ្លួន ។

មាត្រា ១១ .~

ជនដែលមានគ្រប់លក្ខណៈសម្បត្តិអាចទទួលបានប្រាក់ឧបត្ថម្ភរបស់មន្ត្រីនគរបាលពលី មរណៈ បង្គោលបង្គាប់ និងបាត់ខ្លួនរួមមាន ÷

- ឪពុក និងម្តាយបង្កើត ឬអ្នកអាណាព្យាបាលតាំងពីវិយកុមាររបស់មន្ត្រីនគរបាលជាតិ បើសិនជាមន្ត្រីនគរបាលនោះនៅលីវ
- ប្រពន្ធ ឬប្តីរបស់មន្ត្រីនគរបាលជាតិដែលមានលិខិតអាពាហ៍ពិពាហ៍ ហើយពុំទាន់ រៀបអាពាហ៍ពិពាហ៍ជាថ្មីទៀត
- កូនបង្កើតរបស់មន្ត្រីនគរបាលជាតិដែលមានសំបុត្រកំណើតអាយុក្រោម ១៨ (ដប់ប្រាំបី) ឆ្នាំ ចុះ និងមានអាយុ ១៨ (ដប់ប្រាំបី) ឆ្នាំឡើង ដែលមានលិខិតបញ្ជាក់កំពុងបន្តការសិក្សាហើយពុំទាន់ ទទួលបានអាហារូបករណ៍ ឬកូនដែលពិការភាពមានលិខិតបញ្ជាក់ត្រឹមត្រូវ
- ឪពុកម្តាយបង្កើត ឬអ្នកអាណាព្យាបាលដែលមានកូនពលី ឬមរណៈចំនួន ២ (ពីរ) នាក់ ឡើងទៅ ត្រូវបានទទួលបានប្រាក់ឧបត្ថម្ភតាមចំនួនកូនដែលបានពលី ឬមរណៈនោះ ។

មាត្រា ១២ .-

ប្រាក់ឧបត្ថម្ភចំពោះមន្ត្រីនគរបាលពិការប្រភេទ " ក " មានដូចខាងក្រោម ៖

១- ក្រោយពេលព្យាបាលជំងឺរបួសជាសះស្បើយ ហើយត្រូវបានទទួលប្រាក់ឧបត្ថម្ភបំប៉នសុខភាព នៅមជ្ឈមណ្ឌលបំប៉នសុខភាពតាមរយៈពេលកំណត់ និងតាមលំដាប់ថ្នាក់ពិការ ដូចខាងក្រោម ៖

- ថ្នាក់ទី១ ត្រូវបានអនុញ្ញាតអោយឈប់សម្រាករយៈពេល ៩០ (កៅសិប) ថ្ងៃ
- ថ្នាក់ទី២ ត្រូវបានអនុញ្ញាតអោយឈប់សម្រាករយៈពេល ៦០ (ហុកសិប) ថ្ងៃ
- ថ្នាក់ទី៣ ត្រូវបានអនុញ្ញាតអោយឈប់សម្រាករយៈពេល ៤៥ (សែសិបប្រាំ) ថ្ងៃ
- ថ្នាក់ទី៤ ត្រូវបានអនុញ្ញាតអោយឈប់សម្រាករយៈពេល ៣០ (សាមសិប) ថ្ងៃ ។

២- មន្ត្រីនគរបាលពិការដែលនៅបន្តការងារក្នុងក្របខណ្ឌមន្ត្រីនគរបាលជាតិ ត្រូវបានទទួលប្រាក់ឧបត្ថម្ភជំនួយមុខរបួសជាប្រចាំខែ ដោយគិតសមាមាត្រភាគរយនៃប្រាក់បៀវត្សសរុបប្រចាំខែផ្ទាល់ខ្លួន និងតាមលំដាប់ថ្នាក់ពិការដូចខាងក្រោម ៖

- ថ្នាក់ទី១ ត្រូវបានទទួលប្រាក់របបឧបត្ថម្ភស្មើនឹង ៤៥ (សែសិបប្រាំ) ភាគរយ
- ថ្នាក់ទី២ ត្រូវបានទទួលប្រាក់របបឧបត្ថម្ភស្មើនឹង ៤០ (សែសិប) ភាគរយ
- ថ្នាក់ទី៣ ត្រូវបានទទួលប្រាក់របបឧបត្ថម្ភស្មើនឹង ៣៥ (សាមសិបប្រាំ) ភាគរយ
- ថ្នាក់ទី៤ ត្រូវបានទទួលប្រាក់របបឧបត្ថម្ភស្មើនឹង ៣០ (សាមសិប) ភាគរយ ។

៣- មន្ត្រីនគរបាលពិការដែលក្រសួងមហាផ្ទៃសម្រេចអោយចេញពីក្របខណ្ឌមន្ត្រីនគរបាលជាតិ ត្រូវបានទទួលប្រាក់ឧបត្ថម្ភអតីតភាពបំរើការងារមិនលើសពី ២៤ (ម្ភៃបួន) ខែ ដោយគិតតាមរយៈពេលបំរើការងារក្នុងក្របខណ្ឌមន្ត្រីនគរបាលជាតិក្នុង ១ (មួយ) ឆ្នាំ ត្រូវបានទទួលប្រាក់ឧបត្ថម្ភអតីតភាពចំនួន ២ (ពីរ) ខែ ។ ចំពោះមន្ត្រីនគរបាលពិការដែលបំរើការងារក្នុងក្របខណ្ឌមន្ត្រីនគរបាលជាតិមិនទាន់គ្រប់រយៈពេល ១ (មួយ) ឆ្នាំ ហើយពិការ ក៏ត្រូវបានទទួលប្រាក់ឧបត្ថម្ភអតីតភាពចំនួន ២ (ពីរ) ខែ ដែរ ។

៤- មន្ត្រីនគរបាលពិការត្រូវបានទទួលប្រាក់ឧបត្ថម្ភមួយលើកដំបូង តាមលំដាប់ថ្នាក់ពិការដូចខាងក្រោម ៖

- ថ្នាក់ទី១ ត្រូវបានទទួលប្រាក់ឧបត្ថម្ភស្មើនឹងទឹកប្រាក់ចំនួន ១២ (ដប់ពីរ) ខែ នៃប្រាក់បៀវត្សសរុបប្រចាំខែចុងក្រោយរបស់មន្ត្រីនគរបាលពិការ
- ថ្នាក់ទី២ ត្រូវបានទទួលប្រាក់ឧបត្ថម្ភស្មើនឹងទឹកប្រាក់ចំនួន ១០ (ដប់) ខែ នៃប្រាក់បៀវត្សសរុបប្រចាំខែចុងក្រោយរបស់មន្ត្រីនគរបាលពិការ
- ថ្នាក់ទី៣ ត្រូវបានទទួលប្រាក់ឧបត្ថម្ភស្មើនឹងទឹកប្រាក់ចំនួន ៨ (ប្រាំបី) ខែ នៃប្រាក់បៀវត្សសរុបប្រចាំខែចុងក្រោយរបស់មន្ត្រីនគរបាលពិការ
- ថ្នាក់ទី៤ ត្រូវបានទទួលប្រាក់ឧបត្ថម្ភស្មើនឹងទឹកប្រាក់ចំនួន ៦ (ប្រាំមួយ) ខែ

នៃប្រាក់បៀវត្សរ៍សរុបប្រចាំខែចុងក្រោយរបស់មន្ត្រីនគរបាលពិការ ។

៥- ត្រូវបានបន្តបើកប្រាក់បៀវត្សរ៍សរុបប្រចាំខែ ដោយគិតតាមឋានៈនូវសក្តិចុងក្រោយ មុនពេលសម្រេចអោយចេញពីក្របខណ្ឌមន្ត្រីនគរបាលជាតិ និងចំនួនកូននៅក្នុងបន្ទុកជាក់ស្តែងរបស់ នគរបាលពិការ ។

៦- មន្ត្រីនគរបាលពិការដែលរស់នៅក្នុងមណ្ឌលជំនាញ និងមន្ត្រីនគរបាលពិការដែល ផ្ទេរចេញពីក្របខណ្ឌមន្ត្រីនគរបាលជាតិ ត្រូវបានទទួលប្រាក់ឧបត្ថម្ភជំនួយមុខរបួសជាប្រចាំខែដោយគិត សមាមាត្រ ភាគរយនៃប្រាក់បៀវត្សរ៍សរុបប្រចាំខែផ្ទាល់ខ្លួន និងតាមលំដាប់ថ្នាក់ពិការដូចខាងក្រោម ៖

- ថ្នាក់ទី១ ត្រូវបានទទួលប្រាក់របបឧបត្ថម្ភជំនួយមុខរបួសស្មើនឹង ១០០ (មួយរយ) ភាគរយ
- ថ្នាក់ទី២ ត្រូវបានទទួលប្រាក់របបឧបត្ថម្ភជំនួយមុខរបួសស្មើនឹង ៨០ (ប្រាំសិប) ភាគរយ
- ថ្នាក់ទី៣ ត្រូវបានទទួលប្រាក់របបឧបត្ថម្ភជំនួយមុខរបួសស្មើនឹង ៦០ (ហុកសិប) ភាគរយ
- ថ្នាក់ទី៤ ត្រូវបានទទួលប្រាក់របបឧបត្ថម្ភជំនួយមុខរបួសស្មើនឹង ៤០ (សែសិប) ភាគរយ ។

៧- មន្ត្រីនគរបាលពិការថ្នាក់ទី១ ត្រូវបានទទួលរបបឧបត្ថម្ភអ្នកបំរើផ្ទាល់ខ្លួន ១នាក់ ជាប្រចាំខែ រហូតដល់មន្ត្រីនគរបាលពិការនោះស្លាប់ ដែលមានទឹកប្រាក់ស្មើនឹងប្រាក់បៀវត្សរ៍សរុបអប្បបរមា ផ្ទាល់ខ្លួនរបស់មន្ត្រីនគរបាលជាតិដែលមានឋានៈនូវសក្តិពលបាលត្រី ។

៨- ត្រូវបានទទួលរបបឧបត្ថម្ភចិញ្ចឹមប្រពន្ធ ឬប្តី កូន ដូចពេលកំពុងបំរើការងារដែរ ។

មាត្រា ១៣ .-

ប្រាក់ឧបត្ថម្ភចំពោះមន្ត្រីនគរបាលពិការប្រភេទ "ខ" មានដូចខាងក្រោម ៖

១- មន្ត្រីនគរបាលពិការដែលក្រសួងមហាផ្ទៃសម្រេចអោយចេញពីក្របខណ្ឌមន្ត្រីនគរបាលជាតិ ត្រូវបានទទួលប្រាក់ឧបត្ថម្ភអតីតភាពបំរើការងារមិនលើសពី ៨ (ប្រាំបី) ខែ ដោយគិតតាមរយៈពេល បំរើការងារក្នុងក្របខណ្ឌមន្ត្រីនគរបាលជាតិក្នុង ១ (មួយ) ឆ្នាំ ត្រូវបានទទួលប្រាក់ឧបត្ថម្ភអតីតភាព ចំនួន ២ (ពីរ) ខែ ។ ចំពោះមន្ត្រីនគរបាលពិការដែលបំរើការងារក្នុងក្របខណ្ឌមន្ត្រីនគរបាលជាតិ មិនទាន់គ្រប់រយៈពេល ១ (មួយ) ឆ្នាំ ហើយពិការ ក៏ត្រូវបានទទួលប្រាក់ឧបត្ថម្ភអតីតភាពចំនួន ២ខែ (ពីរខែ) ដែរ ។

២- ត្រូវបានទទួលប្រាក់ឧបត្ថម្ភជាប្រចាំខែ ដោយគិតសមាមាត្រភាគរយនៃប្រាក់បៀវត្សរ៍ សរុប ចុងក្រោយផ្ទាល់ខ្លួន និងតាមលំដាប់ថ្នាក់ពិការដូចខាងក្រោម ៖

- ថ្នាក់ទី១ ត្រូវបានទទួលប្រាក់របបឧបត្ថម្ភស្មើនឹង ៩០ (កៅសិប) ភាគរយ
- ថ្នាក់ទី២ ត្រូវបានទទួលប្រាក់របបឧបត្ថម្ភស្មើនឹង ៨០ (ប្រាំសិប) ភាគរយ

- ថ្នាក់ទី៣ ត្រូវបានទទួលប្រាក់របបឧបត្ថម្ភស្មើនឹង ៧០ (ចិតសិប) ភាគរយ ។

៣- ត្រូវបានទទួលរបបឧបត្ថម្ភចិញ្ចឹមប្រពន្ធ ឬប្តី កូន ដូចពេលកំពុងបំរើការងារដែរ ។

មាត្រា ១៤ .-

មន្ត្រីនគរបាលពិការទាំងពីរប្រភេទគ្រប់លំដាប់ថ្នាក់ ត្រូវបានទទួលប្រាក់ឧបត្ថម្ភបន្ថែម ដូចខាងក្រោម ៖

១- រាល់ថ្ងៃបុណ្យចូលឆ្នាំខ្មែរ បុណ្យភ្ជុំបិណ្ឌ និងថ្ងៃបុណ្យរំលឹកគុណមន្ត្រីនគរបាលពិការ (កំណត់យកថ្ងៃបុណ្យភ្ជុំបិណ្ឌ) ត្រូវបានទទួលប្រាក់ឧបត្ថម្ភដូចមន្ត្រីរាជការដែលកំពុងបំរើការងារដែរ ។

២- ពេលមានជំងឺរហូស ឬពេលរហូសសើត្រូវបានទទួលការសង្គ្រោះព្យាបាលរហូតជាសះស្បើយ នៅតាមមន្ទីរពេទ្យរដ្ឋដោយឥតគិតថ្លៃ ។

៣- ត្រូវបានរដ្ឋជួយស្តារលទ្ធភាពពលកម្ម កាយសម្បទា និងផ្តល់ឧបករណ៍ទ្រទ្រង់រាងកាយ ដោយឥតបង់ប្រាក់ ជួយបណ្តុះបណ្តាលមុខវិជ្ជាជីវៈ និងត្រូវបានជួយបង្កើនអោយមានមុខរបរសមស្រប តាមសមត្ថភាព និងលទ្ធភាពជាក់ស្តែងរបស់មន្ត្រីនគរបាលពិការ ។

៤- ចំពោះមន្ត្រីនគរបាលពិការជាស្ត្រី ត្រូវបានទទួលឧបត្ថម្ភបន្ថែមនូវការធានារ៉ាប់រងសង្គម ដូចស្ត្រីដែលកំពុងបំរើការងារមន្ត្រីរាជការដែរ ។

៥- មន្ត្រីនគរបាលពិការដែលនៅបំរើការងារ ពេលគ្រប់លក្ខណៈសម្បត្តិចូលនិវត្តន៍ត្រូវបាន ទទួលប្រាក់សោធននិវត្តន៍ តាមច្បាប់កំណត់ដោយមានរួមបញ្ចូលទាំងប្រាក់ឧបត្ថម្ភជំនួយមុខរបរជា ប្រចាំខែដូចពេលកំពុងបំរើការងារដែរ ។

ជំពូកទី ៤

ការទទួលខុសត្រូវលើប្រាក់ឧបត្ថម្ភចំពោះមន្ត្រីនគរបាលពិការ មរណៈ

បង្គោលបង្គាប់ ធានា និងពិការ

មាត្រា ១៥ .-

ក្រសួងមហាផ្ទៃជាអ្នកទទួលបន្ទុកដោះស្រាយនូវរាល់ការចំណាយដូចខាងក្រោម ៖

- ប្រាក់ឧបត្ថម្ភសំរាប់បូជា ឬបញ្ចុះសព
- ប្រាក់ឧបត្ថម្ភជូនគ្រួសារមន្ត្រីនគរបាលពិការ មរណៈ និងបង្គោលបង្គាប់មួយលើកដំបូង
- ប្រាក់ឧបត្ថម្ភជំនួយមុខរបររបស់មន្ត្រីនគរបាលពិការនៅបំរើការងារក្នុងក្របខណ្ឌ

មន្ត្រីនគរបាលជាតិ

ប្រាក់ឧបត្ថម្ភចំពោះសុខភាពមន្ត្រីនគរបាលពិការ

-ប្រាក់ឧបត្ថម្ភអតីតភាពការងាររបស់មន្ត្រីនគរបាលពិការ មុនពេលសំរេចអោយចេញពីក្របខណ្ឌមន្ត្រីនគរបាលជាតិ ។

មាត្រា ១៦ .~

ក្រៅពីរបបឧបត្ថម្ភដែលក្រសួងមហាផ្ទៃទទួលបន្ទុកដោះស្រាយ ក្រសួងសង្គមកិច្ច អតីតយុទ្ធជន និងយុវនីតិសម្បទា ជាអ្នកទទួលបន្ទុកដោះស្រាយបន្ត ។

ជំពូកទី ៥

អវសានប្បញ្ញត្តិ


មាត្រា ១៧ .~

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍ ។

មាត្រា ១៨ .~

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងសុខាភិបាល រដ្ឋមន្ត្រីក្រសួងសង្គមកិច្ចអតីតយុទ្ធជន និងយុវនីតិសម្បទា រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។ ១១២

ធ្វើនៅរាជធានីភ្នំពេញ ថ្ងៃទី ១៧ ខែ ឧសភា ឆ្នាំ២០០៩



សម្តេចអគ្គមហាសេនាបតីតេជោ ហ៊ុន សែន

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា ១៨
- រាជកិច្ច
- ឯកសារ-កាលប្បវត្តិ